

IL-KOLLEGGI TAT-TERRA SANTA

“Il-*hsâd kbîr, imma ftît huma l-hassâda!*” Dan huwa kliem li qal Sidna Ġesù Kristu meta kien fid-dinja, u li għadu tajjeb xorta wahda għaz-żmien tal-lum, l-aktar fejn imiss lil *Paletstina, jew it-Terra Santa.*

Jista’ jkûn li n-nisrani li jahseb fit-Terra Santa, u f’dawk l-Imkejjen, imqaddsa bil-*hajja ta’ Ġesù* fid-dinja, u li jhoss f’*qalbu* mhabba li ma tistax titfisser għal dik l-Art xortiha tajba, ma jifhemx sewwa kemm hi kbira *ċ-ċahda* u kemm hu shîh il-għaqal li jehtiegu Ulied san Frangisk biex iżommu jixgħel id-dawl tat-Twemmîn Nisrâni sewwa-sew f’dik l-Art fejn id-Din Nisrani nibet u trabba; u anqas fil-wisa’ u l-medda tal-artijiet li fihom iridu jwettqu x-xogħol, ta’ Missjunarji, tagħhom.

Biz-*zejjed* li wiehed jahseb li l-Istât ta’ Israel, il-Gordanja, Ċipru, is-Suriya u Libnân u l-Eġittu t’isfel huma l-artijiet fejn il-Kustôdja tat-Terra Santa thaddem hidmietha ta’ wisq għamliet, biex jasal li jifhem, imqâr ftît, kemm dax-xogħol huwa kbîr. Biz-*zejjed* li wiehed jahseb li dil-hidma tal-Missjonarji Frangiskani trid issir fost il-Misilmin u x-Xismâtki, biex wiehed jifhem imqâr ftît kemm dan ix-xogħol huwa *delikât*, u kemm jehtieg dehen u reqqa, u kemm huwa tañ, u biex isehh kemm jitlob twemmîn kbîr u sabar bla tarf, u twaqqit u għaqal fil-għazla!

Mela tassew, bhal ma qal Ġesù: “Il-*hsâd huwa kbîr*.” Imma kemm huma, min huma, u x’inhuma l-hassâda?

Ir-Rhieb Missjonarji tat-Terra Santa, huma qishom hames mija.

Hames mija, bejn saċerdôti u Lajki, li ġew minn kull naha tad-dinja. Dan il-għadd, imqabbel mal-htieġa, huwa għadd tassew żgħir, imqâr jekk il-hegga mixgħula, u l-agnid kbîr, li jkabbbru l-qalb tal-Missjonârji, iżidu bi żjieda tal-għâgeb ix-xogħol ta’ kull wiehed minnhom, u jekk tkun hemm, li tagħmel tajjeb, il-għajnu ta’ Alla, li ma tistâx tonqos. Fil-qiegh ta’ kollox, hemm, imbagħad, il-*formazjoni*, shiha, *religjuza* u *soċjali*, li tinghâta fil-Kolleggi Frangiskani. Dawn il-Kolleggi huma l-hmiemel ta’ hemma kbira, fejn jitrabbew u jithejjew il-haddiema fil-għalqa t’Alla, li fuqhom il-Kustôdja tghasses, bil-*biza’* u t-tama, għax minnhom iridu joħorġu id-dirghajn, shiha u godda, għax-xogħol ta’ Missjonârji, u l-qlûb zghazagh u mixgħula, li lilhom ikûn fdât ix-xogħol, li jrid jilbqa’ sejjer fiz-żmien li ġej, u jitkattar, fil-Missjonijiet li l-Knisja rhiet f’idejn il-Kustôdja Frangiskana.

Kemm hûma, u fejn hûma l-Kolleggi tat-Terra Santa?

Kulleġġ minnhom trewwem sewwa-sew f’Ruma, imma f’*qasir* żmien ċkien wisq, u ma satâx jasa’ s-subjien kollha li talbu li jidhlu fih. Għalhekk ftît ilu kellu jaċċam ix-xogħol ma’ Kulleġġ ieħor li jinsâb f’belt jisimha *Città del Casiello*, fil-Umbrija. Kulleġġ ieħor jinsâb fil-Palestina, qrib raħal zghir tal-Misilmin, li n-nies ta’ hemm iġhidulu Qubejbe, imma l-Frangiskani jsibuh bl-isem ta’ Emmaws. Ma jistâx jinsâb imkien ieħor bit-tisri ta’ ismu aktar jaqbel għal min ikûn jithejja biex jidhol mal-għadd tal-Magħżulin t’Alla, minn dan l-imkien in-nifsu, li

kien xheda tad-dehra ta' Gesù liz-zewg Appostli, immniktîn u soghbiena biex l-Appostli taż-żmien li ġej jiehdu s-sahha u l-ghafja, li dejjem jehtiegu, l-aktar f'hinjiet ta' xoghlijiet tqâl, u jidraw ihossu li l-Imghallem Divîn ikun ma' genbhom f'tul it-triq, biex jixghel fihom it-twemmîn u jkattar it-tâma, u jwassalhom fittemma.

Lixandra wkoll ghandha Kullegg li fih jingabru s-subien li jhossu rwiehhom imsejhîn ghal hidma t'Alla, fl-Art tal-Farghûni. Dan, aktar donnu ghandu jissejjah Pre-Kulleġġ, ghax fih ikûnu magħżula u magħrbûla, l-ewwel is-sejha, u mbagħad ukoll il-hîla u l-mohh tas-subien, ghax dan ukoll huwa marbût haġa wahda mas-sejha tagħhom.

Pre-Kulleġġ iehor huwa dak ukoll li jinsâb f'Harissa, li hija rokna fir-Republika ta' Libnân, imqieghed taht il-harsien tal-Madonna.

Hawn jehtieg li tistaqsi l-mistoq-

sija: "Kif jista' wiehed jghin il-Kulleġġi, li minnhom johorġu l-Missionarji godda tat-Terra Santa?" U tinghata t-twegiba: hemm xorta ta' ghajnuna qawwija li tiltahaq minn kull hadd, li hija t-talib, magħmûl u mahmûl, biex il-Mulej dejjem iqajjem sejhiet godda, bhala żerriegħa, ta' Missionarji għal quddiem. U hemm wast iehor: li wiehed jgharraf li jinsâbu dawn il-Kolleġġi tat-Terra Santa, jew jitkellem ma' min, li għal kemm ihoss fih is-sejha biex isir Missionarju, għadu ma jafx kif għandu jagħmel biex jilhaq il-ghan tiegħu. Gesù Kristu, li hadd daqsu ma jħallas tajjeb lil min jaħdem għalih, iħallas kif jaf hu, lil dawġ li jghinuh isib il-hassâda biex jaħsdu l-ghalqa t'Alla, u hekk jitnaqqas id-diq li jidher fil-kliem Tiegħu, li hu wisq minnu, li: "Il-hsâd kbir, imma ftit huma l-hassada!"

FRA STIEFNU XARA O.F.M.

~~IZ-ZARBUN TAL-WAZIR~~

~~Loqman il-Hakim kien l-aktar ragel gharef, imwegġah u tajjeb ta' żmien. Għandu kien jmorru b'qalbhom qawwija dawġ kollha li kienu jehtiegu xi raj, jew parir, jew ghajnuna, ghax Loqman kien jilqa' bilferha lil kull min kien imur għandu. Kien jisimġhu u jsabbru, u wara li jaħsiha sewwa jagħtih raj, tajjeb u gharef, u jghidlu x'għandu jagħmel biex jehles minn dak il ghawġ, ikun, x'ikun, li kellu.~~

~~Loqman kien fqir hafna, imma qatt ma ried jichu xejn bhala blas tal-ġid li kien jagħmel lil-oħrajn, Għalhekk il fama tiegħu, naqra naqra xterdet, ghaddiet ligħla u libhra, u waslet f'widnejn is-sultan. Dana~~

~~meta sama' bih, u għaraf sewwa li dak li kien jghidu n-nies fuqu kien minnu, baġħat għalih, halli jara u jkellmu.~~

~~Loqman, malli wasal quddiem is-sultan, sellimlu. Is-sultan qegħdu bil-qegħda hdejh u qallu: "Ara, jien smajt bik u bil-gherf u t-tieba tiegħek, għalhekk sa nahtarek, minn issa, bhala Wazir tiegħi, u nagħtik is-setgħa fuq l-artijiet tiegħi kollha. Il-gherf u t-tieba tiegħek irridek tinqeda bihom biex teqred mis-saltna tiegħi il-haxix hazin li jinsab fiha. Jigħfieri, linkejja, il-moħqrija, serq, tnaassis u qtil....." għalhekk Loqman mill-ewwel tagħha ruħu ghax-xogħol u f'qasir żmien bis-sabar u l-ghanid~~